

ഉത്തരം

(എ) സംസ്ഥാനത്ത് നിലവിൽ ഭരണസമിതികൾ ഇല്ലാത്ത 57 സഹകരണ ബാങ്കുകൾ ഉണ്ട്.

(ബി) മൂന്നു ബാങ്കുകളിൽ

1. ക്യൂ-187 ഇറസ്റ്റ് കല്ലട (സ്വത്ത്) സർവ്വീസ് സഹകരണ ബാങ്കിന്റെ ഭരണസമിതി തെരഞ്ഞെടുപ്പ് നടത്തുന്നതിന് ബഹു: ഹൈക്കോടതി, ബാങ്ക് അഡ്മിനിസ്ട്രേറ്റീവ് കമ്മിറ്റിക്ക് നിർദ്ദേശം നൽകിയിരുന്നു. ഇതിനെതിരെ W.A. 688/13 പ്രകാരം അപ്പീൽ ഫയൽ ചെയ്യുകയും ഉത്തരവ് സ്റ്റേ ചെയ്തിട്ടുള്ളതുമാണ്.
2. തൃശ്ശൂർ ജില്ലയിലെ വെള്ളറക്കാട് സർവ്വീസ് സഹകരണ ബാങ്കിന്റെ ഭരണസമിതി തെരഞ്ഞെടുപ്പ് 3 മാസത്തിനകം നടത്താൻ ബഹു: ഹൈക്കോടതി, WP (C) No.18449/12 (ഇ) നമ്പർ കേസിൽ 10-4-2013-ന് വിധി പുറപ്പെടുവിച്ചിരുന്നു. ആയതിന്റെ അടിസ്ഥാനത്തിൽ 7-7-2013 ന് തെരഞ്ഞെടുപ്പ് നടത്താൻ വിജ്ഞാപനം ആയിട്ടുണ്ട്.
3. ആലപ്പുഴ ജില്ലയിലെ എരമല്ലൂർ സർവ്വീസ് സഹകരണ ബാങ്ക് ലിമിറ്റഡ് നമ്പർ 1175-ൽ തെരഞ്ഞെടുപ്പ് നടത്തുന്നതിന് ബഹു: ഹൈക്കോടതി നിർദ്ദേശിച്ചിരുന്നു. ടി വിധിക്കെതിരെ ബാങ്ക് അഡ്മിനിസ്ട്രേറ്റീവ് കമ്മിറ്റി അപ്പീൽ ഫയൽ ചെയ്തിട്ടുണ്ട്.

ജില്ലാ സഹകരണ ബാങ്ക് തെരഞ്ഞെടുപ്പ് വിശദാംശം

155 (466) ശ്രീ. എസ്. രാജേന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണ നിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ ജില്ലാ സഹകരണ ബാങ്കുകളിൽ ഓരോന്നിലും നിലവിലുള്ള അംഗസംഘങ്ങൾ എത്രയാണ് ; ആയതിൽ ഇക്കഴിഞ്ഞ ഭരണസമിതി തെരഞ്ഞെടുപ്പിൽ വോട്ടവകാശം വിനിയോഗിച്ചവ എത്ര ; വോട്ടവകാശം ലഭിച്ചിട്ടില്ലാത്തവ എത്ര ; ജില്ലയിലുള്ള വിശദാംശം വെളിപ്പെടുത്താമോ ;

(ബി) ഇക്കഴിഞ്ഞ ജില്ലാ ബാങ്ക് ഭരണസമിതി തെരഞ്ഞെടുപ്പിൽ ഓരോ ജില്ലയിലും അഡ്മിനിസ്ട്രേറ്റീവ് കമ്മിറ്റിയുടെയോ അഡ്മിനിസ്ട്രേറ്റർ ഭരണത്തിലോ ഉള്ള എത്ര അംഗസംഘങ്ങൾ വോട്ട് അവകാശം വിനിയോഗിക്കുകയുണ്ടായി ; ആയതിൽ ക്രഡിറ്റ് ഇതര സഹകരണ സംഘങ്ങൾ എത്രയെന്നറിയിക്കുമോ ?

ഉത്തരം

(എ) ജില്ല തിരിച്ചുള്ള വിവരം ചുവടെ ചേർക്കുന്നു:

ജില്ലാ സഹകരണ ബാങ്കുകളിൽ
നിലവിലുള്ള അംഗസംഘങ്ങൾ
(30-5-13 വരെ)

ആയതിൽ
ഇക്കഴിഞ്ഞ
ഭരണസമിതി
തെരഞ്ഞെടുപ്പിൽ
വോട്ടവകാശം
വിനിയോഗിച്ചവ

വോട്ടവകാശം
ലഭിച്ചിട്ടില്ലാത്തവ

തിരുവനന്തപുരം	1660	1314	346
കൊല്ലം	988	879	109
പത്തനംതിട്ട	492	408	24
ആലപ്പുഴ	1164	933	33
കോട്ടയം	814	687	127
എറണാകുളം	729	683	46
ഇടുക്കി	480	294	186
തൃശ്ശൂർ	884	797	87
പാലക്കാട്	598	540	58
മലപ്പുറം	308	264	44
വയനാട്	304	184	120
കോഴിക്കോട്	593	550	43
കണ്ണൂർ	1325	640	685
കാസർഗോഡ്	545	386	94

(ബി) വോട്ട് ചെയ്ത അംഗസംഘങ്ങളുടെ വിവരങ്ങളടങ്ങിയ വോട്ടർ പട്ടികയുടെ മാർക്ക്ഡ് കോപ്പി, ബാലറ്റ് പേപ്പറുകൾ (ഉപയോഗിച്ചതും, ഉപയോഗിക്കാത്തതും) തുടങ്ങിയ തെരഞ്ഞെടുപ്പ് സംബന്ധിച്ച രേഖകൾ റിട്ടേണിംഗ് ഓഫീസർമാർ സീൽചെയ്ത ബാങ്കുകളുടെ ചീഫ് എക്സിക്യൂട്ടീവ് ഓഫീസർമാരെ ഏൽപ്പിച്ചിട്ടുള്ളതിനാൽ വിവരങ്ങൾ ലഭ്യമല്ല.

പ്രാഥമിക സഹകരണസംഘങ്ങൾ കാർഷികവായ്പ നൽകുന്നതിന് കേന്ദ്ര സർക്കാർ വിലക്ക്

156 (467) ശ്രീ. ഇ. ചന്ദ്രശേഖരൻ : താഴെ കാണുന്ന ചോദ്യങ്ങൾക്ക് സഹകരണവും ഖാദി-ഗ്രാമവ്യവസായവും മലിനീകരണ നിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) പ്രാഥമിക സഹകരണ സംഘങ്ങൾ കാർഷിക വായ്പ നൽകുന്നത് കേന്ദ്രസർക്കാർ വിലക്കിയിട്ടുണ്ടോ ;

(ബി) ആയതിന്റെ ഫലമായി കർഷകർക്കുണ്ടാകാൻ പോകുന്ന പ്രയാസങ്ങൾ വിലയിരുത്തിയിട്ടുണ്ടോ ;